

# 1HKAWHKAM HTE 2HKAWHKAM LAIKA NI

## Message Nine

### **Kārai Kāsang A Htingnu Gaw Kārai Kāsang A Hpung Shingkang Hte Jähpring Hkrum Ai Lam**

Htina chyumdaw; - Pru. 24:16, 40:34-35, 1Hk. 8:10-11, Kas. 7:2, 55, Yhn. 17:22, Ehp. 3:21, Shr. 3:21, Shr. 5:13, 21:9-11.

- I. Hpung shingkang gaw Kārai Kāsang a daw chyen rai nga ai. Hpung shingkang gaw Kārai Kāsang a danleng lam rai nhtawm, Kārai Kāsang gaw hkik hkam ai lam hta dan leng ai. Pru. 24:16, Kas. 7:55.**
- II. Kārai Kāsang a hpung shingkang gaw sum hte htingnu hpe jähpring wu ai. Pru. 40:34-35, 1Hk. 8:10-11.**
  - A. “Shāloi dai sumwi gaw shāwa sum hpe kā-up nna Yehowa a hpung shingkang dai sumpān nta hta hpring nga ai. Pru. 40:34.
    1. Sum hpe shārawt ai nhtoi hta sumwi gaw yu hkra nna, dai hpe kā-up nhtawm, Kārai Kāsang a hpung shingkang gaw shang wa ai hte jähpring ya ai lam gaw kāba dik ai nhtoi nan rai nga ai. kǎji 2, 34-35.
      - a. Zuphpawng ai sum grup grup hta zuphpawng nga ai ni gaw sumwi hpe mu lu ma timung, hpaṅ jāhtum e sum hta chyoi pra dik ai shāra kāta de shang wa lu ai hkinjawng agyi gaw sum a kāta daw hpung shingkang hpe mu lu nga ai. Jaw. 16:15, Heb. 9:7.
      - b. Ndai gaw anhtē a hpung asak hkrung lam māhkrum mādūp hta anhtē gaw sum—Kārai Kāsang a dan leng ai lam rai nga ai Hkristu—sum kāta de shang wa ai mājaw, rawt jat ai lam nga nna, sha ku ntsa na muk shādung hpe kābu gāra ai hte hkungri hta lǎpran tsap hpyi shawng ra ai lam, mādun dan nga ai. Shing rai yang she anhtē gaw Kārai Kāsang a shānu shāra hpung shingkang hpe hkrum kādup hkam sha lu na rai nga ai. Pru. 40:34-35, Yhn. 1:14.
    2. Sum gaw sumwi e kā-up da hkrum ai hte hpung shingkang hte jähpring ya hkrum ai lam gaw, Israela amyū māsha ni a mātu kāba dik ai shāman chyēju rai nga ai. Raitim daini anhtē gaw shanhtē hta shingdaw ai lam hku nna sha nga nga ai lam hpe ajet hku nna lu la sai rai nga ai. 14:2-3, 6, 10-11, 16-18, 20, 26, Ehp. 2:18-22, 3:16-21.
  - B. “Yehowa a hpung shingkang gaw Yehowa a nta hta hpring kā-up nga ai”. 1Hk. 8:11.

## DAN LENG SANPRA HKRA HKAJA AI LAM GA MÄCHYAN NI

1. Dinghta ga ntsa Kārai Kāsang a gumhpawn dan leng ai lam hte shānu shāra rai nga ai htingnu gaw Kārai Kāsang a hpung shing kang hte jāhpring ya hkrum ai. kāji 10-11.
2. Yehowa a hpung shing kang gaw Yehowa a htingnu hpe jāhpring ya nna, sumsing hta nga ai Kārai Kāsang hpe dinghta ga ntsa shāga sa wa nhtawm, dinghta ga hpe sumsing hpe mātut mähkai ya ai. kāji 11.
3. Nin. 28 hta Yaku gaw “Shing rai yup nga yang shi yup man mu wu ai gaw, yu u, ga ntsa na lākang lāngai mi htan nga ai. Lākang baw gaw htaw sumsing lāmu du hkap nga ai, Kārai Kāsang a lāmu kāsha ni mung dai hta e lung wa yu wa rai nga ma ai” (kāji 12). Shi gaw “Bai shi gaw hkrit la ai hte, shāra ndai gaw ja ja hkrit mai ai shāra rai nga a hka, shāra ndai kāga nrāi, Kārai Kāsang a nta hte sumsing lāmu a chying hka lam rai nga a hka gaw!” ngu tsun wu ai (Kāji 17).
  - a. Dai shāra hta sumsing gaw dinghta ga de yu hkrat wa nna, dinghta ga gaw lākang hku nna sumsing de mātut mähkai nga ai.
  - b. Ndai lākang gaw Hkristu hpe shingdaw ai lam rai nhtawm, Mādu gaw māsha hku nna Mādu a shinggyim rudi hte dinghta ga ntsa shārawt da ai lākang rai nna, sumsing de woi awn nhtawm, sumsing hpe dinghta ga de jāhpaw ya ai, Kārai Kāsang a nta Bethela a mātu, dinghta ga hpe sumsing de mātut ya ai wa rai nga ai. Yhn. 1:51, Nin. 28:19.
  - c. Daini sumsing hte seng ai Kārai Kāsang gaw dinghta ga de yu sa wa nna, dinghta ga gaw anhtē hta shānu nga ai Hkristu hku nna Kārai Kāsang hpang de pawng gumhpawn mātut mähkai ya ai lam nga nga ai. Kol. 1:27.
  - d. Kārai Kāsang gaw sumsing kaw na yu hkrat wa ai sha nrāi nga ai, Mādu a Shahkina hpung shing kang gaw htingnu hpe jāhpring ya wu ai. 1Hk. 8:10-11.

### III. Māsum lāngai Kārai gaw hpung shing kang a Kārai Kāsang rai nga ai. Kas. 7:2, 55.

- A. Kārai Kāsang gaw hpung shing kang a Kārai Kāsang rai nga ai. kāji 2, 55.
  1. Kārai Kāsang a dan leng ai lam nga nga shāgu, dai gaw hpung shing kang rai nga ai. Nmu lu ai Kārai Kāsang gaw Kārai Kāsang rai nna, mu lu ai Kārai Kāsang gaw hpung shing kang rai nga ai. Pru. 3:21.
  2. Hpung shing kang a Kārai Kāsang gaw, Abraham hpang de paw pru nhtawm, shi hpe shāga wu ai. Shi hpe mungkan kaw na, Kārai Kāsang hpang de kāran la wu ai. Shi gaw dai hpung shing kang hku nna myit gang ai hte zing mādu la hkrum ai. Kas. 7:2.

## 1HKAWHKAM HTE 2HKAWHKAM LAIKA NI

- B. Ehp. 1:17 hta Pawlu gaw hpung shingkang kāba ai Kāwa ngu ai Yehowa hpe jai lang da ai.
1. Hpung shingkang kāba ai Kāwa gaw, Kārai Kāsang hta kāsha law law hku nna dan leng ai lam rai nga ai. Heb. 2:10.
  2. Kāwa ngu ai mying ningsang gaw ningnan shāngai ai hpe mādi mādun nhtawm, hpung shingkang ngu ai ga hkum a dan leng ai hpe mādun dan ai. Dai mājaw hpung shingkang kāba ai Kāwa ngu ai mying ningsang gaw ningnan shāngai ai hte dan leng ai lam hpe mādi mādun nga ai rai nga ai.
- C. Kāsha Hkristu hte Kāwa Kārai Kāsang gaw hpung shingkang hta māren sha nan rai nga ai. Yhn. 17:5.
1. Kāsha Hkristu gaw Kārai Kāsang a hpung shingkang nhtoi rai nga ai. Kāsha gaw Kāwa a hpung shingkang htoi tu ai lam, tu kābrim ai lam rai nga ai. Heb. 1:3a.
  2. Hkristu gaw hpung shingkang a Hkawhkam, zaw nawng zaw wa (Hpyen dap ni) a Hkawhkam Yehowa, awngdang ai, yu wa na rai nga ai Hkristu hta dan leng ai ngut kre hpring tsup ai māsūm lāngai Kārai rai nga ai. Shk. 24:7-10, Luk. 21:27, Mat. 25:31.
  3. Hkristu gaw hpung shingkang a Mādu Kārai rai nga ai. 1Kor. 2:7-8.
    - a. Hkristu gaw daini anhtē a asak hku nna, htawm hpang hta anhtē a hpung shingkang rai nga ai. Kol. 3:4, 1:27.
    - b. Ndai hpung shingkang de Kārai Kāsang gaw anhtē hpe shāga woi wa nna, de kāta de anhtē hpe Mādu shāga woi wa na rai nga ai. 1Pet. 5:10, Heb. 2:10.
- D. Petru laika 4:14 hta “Hpung shingkang a Wēnyi, Kārai Kāsang a Wēnyi” ngu tsun da ai.
1. Hpung shingkang a Wēnyi gaw Kārai Kāsang a Wēnyi rai nga ai.
  2. Hpung shingkang a Wēnyi gaw Hkristu hpe bai hkrung rawt ai lam hta hpung shingkang shādan shālang ai Mādu rai nga ai. Rom. 1:4.
  3. Ndai hpung shingkang a Wēnyi gaw yakhkak jamjau hkrum ai kamsham ai ni hpang de shanhtē a zingri zingrat ai lam hta shanhtē ntsa hkring sa nga nna, dai gaw ya ten hta hpung shingkang hta nga ngai bai hkrung rawt ai, shāgrau shātsaw hkrum ai Hkristu hpe hpung shingkang shādan shālang na mātu rai nga ai. 1Pet. 4:13-14.
- IV. Kārai Kāsang a hpung shingkang gaw Kārai Kāsang a yaw māsing hte mi kaw nna mātut māhkai lam nga nga ai. 1Tim. 1:4, Ehp. 1:10.**

## DAN LENG SANPRA HKRA HKAJA AI LAM GA MÄCHYAN NI

- A. Kārai Kāsang a htani htana pandung gaw, Mädu a kasha ni law law hpe htani htana pawng gumhpawn dan leng ai—Yerusalem märe nnan a mätu hpung shingkang kätä de shäga woi wa na mätu rai nga ai. Heb. 2:10, 1Kor. 2:7, Ehp. 1:5-6, 12, 14, Shr. 21:7, 9-11.
- B. Kārai Kāsang gaw Mädu a hpung shingkang hpe lu la shängun na mätu anhtē hpe shawng kaw nna kāran mäsat da wu ai. Dai rai nna, anhtē gaw Mädu hpe dan leng lu na rai nga ai. Dai mäjaw Kārai Kāsang e kāran mäsat da ai bandung gaw anhtē hpung shingkang shang sha ai lam rai nga ai. 1Kor. 2:7.
- C. Kārai Kāsang gaw anhtē hpe säri sädang rawng ai, hpung shingkang a mätu, hkyen läjang da ai bang mai ai arung rai ni hku nna, Mädu a hkrang nsam hta, hpan tawn da ai. Anhtē gaw hpung shingkang hta Mädu nga nga ai lam hpe shädan shäleng na mätu säri sädang rawng ai Mädu a bang mai ai arung arai ni tai na mätu Mädu a up hkrang yaw mäsing ai npu hta shawng kaw nna kāran mäsat da hkrum ai. Nin. 1:26, Rom. 9:21, 23.
- D. Hkristu a hkrang shaw la ai lam gaw Kārai Kāsang a hpung shingkang a hpyi shawn ai lam hpe jähpring shätsup shängun ai. 3:23-25, Heb. 9:5, mädu; - Nin. 3:24.
- E. Kārai Kāsang hpung shingkang a käbu gära shi ga hte Kārai Kāsang gaw anhtē hpe Mädu a htani htana hpung shingkang kätä de shäga woi wa ai. 2Kor. 4:4, 1Tim. 2:12, 1Pet. 5:10, 2Pet. 1:3.
- F. Yawng mäyawng lawm ai Hkristu gaw anhtē hta hpung shingkang a myit mäda lam hku nna shänu nga ai. Kol. 1:27, 3:4, 11.
- G. Anhtē gaw Mädu Kārai a hpung shingkang hpe mu lu nna, bai htoi lu ai hte, anhtē gaw Mädu Kārai a hkrang nsam kätä de hpung shingkang kaw na hpung shingkang hkrang nsam gälai mat nga ai. 2Kor. 3:18.
- H. Käwa Kārai Kāsang gaw chyēju yawng a Kārai Kāsang hku nna anhtē kätä hta shämu shämawt nga ai dai rai nna, anhtē gaw Mädu a htani htana hpung shingkang hta shang lawm mäutut mähkai nga nna, Kārai Kāsang a hpung shingkang byin wa lu na mätu rai nga ai. 1Pet. 5:10.
- I. Kārai Kāsang a yaw mäsing hta Kārai Kāsang a hpung shingkang gaw Kārai hte seng ai hpaw hpyan lam a tsaw dik ndung jähtum shang lawm nga ai. Kārai Kāsang gaw mäsha byin wa ai lam gaw, mäsha gaw nawku dawjau hkam na baw shära hta nre sha, asak, mäbyin mäsa hte bungli gälaw ai lam ni hta Kārai Kāsang byin wa lu na mätu rai nga ai. Yhn. 1:14, Rom. 8:3, 1:3-4, Kol. 3:4, Heb. 2:10, Shr. 21:10-11.

## 1HKAWHKAM HTE 2HKAWHKAM LAIKA NI

- V. **Yhn. 17:22 hta Mădu Yēsu gaw “An gaw lăngai sha rai nga ga ai zawn, ngai gaw shanhtē hta nga nga ai a mărang e, shanhtē lăngai sha tai wa nna, lăngai sha hta hkum tsup wa lu na mătu mung,” akyu hpyi wu ai.**
- A. Htani htana asak hte Kăwa a mying ningsang hta lăngai sha hku nna (kăji 6-13), chyoi pra ai mungga a mărang e jăsan jăseng ai hte lăngai sha hku nna (kăji 14-21), akyu hpyi ngu ai hpan, Mădu Kărai gaw măsım lăngai Kărai a gumhpawn dan leng na mătu, Kărai hte seng ai hpung shingkang hta kamsham ai ni a lăngai sha rai nga ai hte seng ai ninggam măsım (kăji 22-24) a mătu akyu hpyi wu ai.
- B. Kăwa gaw kăsha hpan de jaw ai hpung shingkang gaw Kăsha hta anhtē hpan de jaw ya sai rai nga ai hte mărang jet ai lăngai sha rai nga ai lam gaw Kărai hte seng ai hpung shingkang hta nga nga ai. kăji 22.
1. Hpung shingkang gaw Kăwa hta, Kăwa a Kărai hte seng ai asak hte măbyin măsım hte Mădu a hping tsup hkum tsup ai lam hta Kăwa hpe shădan shăleng na mătu, kăsha hpe jaw ai kăsha aya rai nga ai. kăji 15, 22.
  2. Hpung shingkang a hkrang nsam măli nga nga ai. Dai ni gaw kăsha aya, Kăwa a asak, Kăwa a Kărai hte seng ai măbyin măsım hte Mădu a hpring tsup hkum tsup ai lam hta Kăwa a dan leng ai lam ni rai nga ai. Ndai lam măli gaw kăsha hta anhtē lu la ai, kăsha hta anhtē hpe jaw da sai hpung shingkang hte bung nga ai. Ehp. 1:5, 4:18, 1Yhn. 5:12, 2Pet. 1:4, Shr. 21:9-11.
- C. Lăngai sha rai nga ai lam a ninggam măsım hta kamsham ai ni gaw tinang a ting gyeng myit hpe mahkra ningdang kau nna, Kăwa a hpung shingkang hpe shanhtē a jăhkum shătsup hkam la ai lăngai sha rai nga ai măsım lam hku nna kăbu găra nhtawm, Kărai Kăsang hpe gumhpawn da ai, gawgap nga ai lădat hta shădan shăleng ga ai. Yhn. 17:22.
1. Lăngai sha rai nga ai lam a ninggam măsım hta sha anhtē gaw Mădu Kărai hpe shădan shădawng paw pru shăngun na mătu hte, hpung shingkang dan leng shăngun na mătu lăngai sha rai nga ai kăta de mahkra jăhkum shătsup ya hkrum wa na rai nga ai.
  2. Anhtē hta Kărai Kăsang a asak, Kărai Kăsang a măbyin măsım hte Kărai Kăsang shi hkum nan hpe lu la wa na rai nhtawm, dai gaw Kărai Kăsang a dan dawng paw pru ai lam hte dan leng wa na mătu yaw shăda ai lam rai nga ai. kăji 22.
- VI. **Ehp. 3:21 hta Pawlu gaw “Hpung hta e mung Hkristu Yēsu hta e mung, htani htana prat dingsa na shu măshi shu măsha du hkra hpung shingkang anga nga u ga law Amen” ngu ndau tsun wu ai.**

## DAN LENG SANPRA HKRA HKAJA AI LAM GA MÄCHYAN NI

- A. Anhtē gaw Kārai Kāsang hpung shingkang a nhpaw n-ya sutsu ai hte mären, anhtē kätä mäsha de n-gun jaw ya hkrum ga ai. Ndai gaw Kārai Kāsang a hpung shingkang gaw chyoï pra ai ni a kätä de la bang wa hkrum ai lam tsun da nga ai. kăji 16, 2Kor. 3:1.
- B. Ehp. 3:21 hta Mădu gaw hpung shingkang anga nga u ga law” ngu gaw Kārai Kāsang a hpung shingkang hpe tsun da ai lam rai nna, dai gaw chyoï pra ai ni a kätä de bang la hkrum ai hpung shingkang gaw Kārai Kāsang hpang de bai wa ai lam rai nga ai.
- C. Ndai hpung shingkang gaw anhtē hpang de Kārai Kāsang hte rau du wa nna, anhtē kätä de bungli gălaw ngut ai hpang, Kārai Kāsang hpang de anhtē hte rau bai wa na rai nga ai. Ndai gaw Kārai Kāsang a kăsha hta hpung shingkang dan leng ai lădat nan rainga ai. kăji 16-21.
- D. Ndai hkawm sa hkawm wa hkrum lam hku nna ninggawn tawa hta shawng nnan na asi alat rai nga ai hpung (Yk. 1:18) gaw Kārai Kāsang hpang de hpung shingkang jaw na mătu woi awn nga ai.
1. Kārai Kāsang a hpung shingkang gaw hpung kätä de bang la hkrum sai, Mădu gaw hpung hta dan leng wu ai. Ehp. 1:22-23, 2:21-22, 3:16-17, 19b.
  2. Kārai Kāsang a mătu hpung hta hpung shingkang rai nga ai. Dai gaw Kārai Kāsang gaw, hpung hta hpung shingkang dan leng ai lam rai nga ai. kăji 21.
  3. Kārai Kāsang gaw ndai prat hta, hpung prat hta sha n-ga, du na ra ai prat rai nga ai mungdan prat hte htani htana prat lădaw rai nga ai prat lădaw mahkra a prat lădaw hta mung hpung shingkang dan leng ai lam nga wa na rai nga ai. Mat. 6:13, 29, Rom. 16:27, Shr. 5:13, 21:10-11.
  4. Kārai Kāsang gaw prat lădaw yawng mahkra hta, daini na prat kaw nna htani htana prat dingyang hpung shingkang dan leng ai lam nga na mătu, Mădu gaw hpung hta, hte Hkristu hta hpung shingkang dan leng ai lam lu la na rai nga ai. Ehp. 3:21.

### **VII. Yerusalem märe nnan a laklai dan dawng ai hkrang kumla gaw, dai hta Kārai Kāsang a hpung shingkang, Mădu a dan leng ai lam nga na rai nga ai. Shr. 21:11, 23.**

- A. Htani htana prat lădaw hta Kārai Kāsang a gumhpawn dan leng ai lam hku nna Yerusalem märe nnan gaw Kārai Kāsang a hkrang nsam, hpung shingkang hta Kārai Kāsang a hkrang nsam dan leng ai lam hpe shăbung da au, jăhu 10-11, 4:3.

## 1HKAWHKAM HTE 2HKAWHKAM LAIKA NI

- B. Yerusalem māre nnan ting gaw Kārai Kāsang a hpung shingkang hpe shābung da nna, dai gaw Kārai Kāsang shi hkum nan māre hku nna htoi tu nga ai lam rai nga ai. 21:11a.
1. Kārai Kāsang a hpung shingkang gaw Yerusalem māre nnan a shang lawm ai lam rai nga ai. Hpa mājaw nga yang māre gaw Mādu a hpung shingkang hte hpring tsup jāhpring ya hkrum ai mājaw rai nga ai. Ndai gaw Yerusalem māre nnan gaw Kārai Kāsang hpe bang hkam na mātu, Mādu hpe dan leng na mātu bang hkam na arung arai re lam tsun da nga ai.
  2. Kārai Kāsang a hpung shingkang gaw kāja wa nga yang Kārai Kāsang shi hkum nan dan leng paw pru ai lam rai nga ai. Dai mājaw, chyoi pra ai māre gaw Kārai Kāsang a hpung shingkang hte hpring nga ai gaw, Kārai Kāsang gaw ndai māre hta dan leng paw pru nga ai lam hpe tsun māyu ai lam rai nga ai.
- C. Kārai Kāsang a hpung shingkang, Kārai Kāsang a dan leng ai lam gaw, Yerusalem māre nnan hpe nhtoi jāhtoi ya nhtawm, Nagahtoi lungseng māre bungghku hku nna htoi tunga ai. kāji 23, 18a.
1. Yerusalem māre nnan a nhtoi gaw, Nagahtoi lung seng zawn rai nna, pat zawn htoi tu ai. kāji, 11b.
  2. Kārai Kāsang a hpung shingkang gaw wan pyeng din rai nga ai sāgu kāsha Hkristu hta chyoi pra ai māre a māre bungghku kaw nna htoi tu nga ai. kāji 23, 18b.
- D. Kārai Kāsang gaw Yerusalem māre nnan rai nna, Kārai Kāsang hpe hpung shingkang shādan shādawng ai lam gaw, Mādu hpe Yerusalem māre nnan hku nna la lang nhtawm, hpung shingkang arawng sādang mahkra hpe Mādu hpang de jaw ai lam nan rai nga ai. kāji 22, Rom. 15:5-7.
1. Kārai Kāsang hpe hpung shingkang shādan shādawng ai lam gaw Yerusalem māre nnan hta shang lawm mātut mähkai ai lam rai nga ai. Shr. 3:12, 21:11.
  2. Anhtē gaw Yerusalem māre nnan hta Kārai Kāsang hpe shādan shādawng yang she, Mādu gaw ninggawn tawa hta kāja wa nan hpung shingkang dan leng ai lam rai nga ai. Rom. 16:27, 1Kor. 10:31.
- E. Yerusalem māre nnan hku nna anhtē gaw Kārai Kāsang a hpung shingkang hpe shākawn na rai nga ai. Ehp. 1:12.

## DAN LENG SANPRA HKRA HKAJA AI LAM GA MĀCHYAN NI

1. Htani htana prat lădaw hta Kărai Kăsang a kăsha ni yawng gaw Kărai Kăsang hte hpring tsup byawng shang hpring tsup nna, Kărai Kăsang hpe shădan shădawng wa na rai nga ai. Heb. 2:10.
2. Kărai Kăsang gaw Mădu a hpung shingkang dan leng hkrum ai kăsha ni hku nna shădan shăleng wa na rai nhtawm, ndai dan leng ai lam rai nga ai Kărai Kăsang gaw hpung shingkang rai nga ai. Shr. 21:17.
3. Lămu kăsa ni yawng hte ninggawn tawa hta nga ai kăja ai kumla yawng gaw dan leng lam rainga ai Kărai Kăsang hpe shăkawn na rai nga ai. Dai măjaw Kărai Kăsang a hpung shingkang dan leng ai kăsha ni rai nga ai anhtē gaw Mădu a hpung shingkang hpe shăkawn ai lam byin wa na rai nga ai. Ehp. 1:12.